



പ്രവാസികളുടെ പ്രശ്നങ്ങളെ പരിഹരിക്കുന്നതിന് വിദേശകാര്യ മന്ത്രാലയവും സംസ്ഥാനങ്ങളും തമ്മിലുള്ള ബന്ധം ശക്തമാവണം - വിദേശകാര്യ സഹമന്ത്രി ജനറൽ വി.കെ സിംഗ്

കഴിഞ്ഞ മൂന്നു വർഷത്തിനിടെ 85000 ത്തോളം ഇന്ത്യക്കാരെ വിദേശരാജ്യങ്ങളിൽ നിന്ന് സുരക്ഷിതമായി തിരികെയെത്തിച്ചു

Posted On: 13 SEP 2017 11:56PM by PIB Thiruvananthapuram

പ്രവാസികളുടെ പ്രശ്നങ്ങളെ പരിഹരിക്കുന്നതിന് വിദേശകാര്യ മന്ത്രാലയവും സംസ്ഥാനങ്ങളും തമ്മിലുള്ള ബന്ധം ശക്തമാവേണ്ടത് അത്യാവശ്യമാണെന്നും ഇതിന് ഗവൺമെന്റ് പ്രത്യേകം ശ്രദ്ധ നൽകുന്നുണ്ടെന്നും വിദേശകാര്യ സഹമന്ത്രി ജനറൽ വി.കെ സിംഗ് വ്യക്തമാക്കി. പ്രവാസികളുടെ സുരക്ഷയും ക്ഷേമവും ഉറപ്പുവരുത്താനായി വിദേശകാര്യ മന്ത്രാലയവും സംസ്ഥാന ഗവൺമെന്റും സംയുക്തമായി തീരുവനന്തപുരത്ത് സംഘടിപ്പിച്ച ബോധവൽക്കരണ ശില്പശാലയിൽ മുഖ്യ പ്രഭാഷണം നിർവഹിക്കുകയായിരുന്നു അദ്ദേഹം. പ്രവാസികളെക്കുറിച്ചുള്ള ആദ്യമായി നോർക്ക വകുപ്പ് രൂപീകരിച്ച സംസ്ഥാനമായ കേരളം യെമനിൽ കടുങ്ങിക്കിടന്ന നിരവധിപേരെ നാട്ടിലെത്തിക്കാൻ നടത്തിയ പരിശ്രമങ്ങളെ സ്തുത്യർഹമാണെന്നും ജനറൽ വി.കെ സിംഗ് ചൂണ്ടിക്കാട്ടി. കഴിഞ്ഞ മൂന്നു വർഷത്തിനിടെ വിദേശരാജ്യങ്ങളിൽ അപകടകരമായ സാഹചര്യങ്ങളിലുകപ്പെട്ട 85000 ത്തോളം ഇന്ത്യക്കാരെ സുരക്ഷിതമായി തിരികെയെത്തിക്കാൻ വിദേശകാര്യ മന്ത്രാലയത്തിനു സാധിച്ചു. വിദേശരാജ്യങ്ങളിലെ ഇന്ത്യൻ എംബസികളെ മികച്ച പ്രവർത്തനമാണ് കാഴ്ചവെക്കുന്നത്. സേവനങ്ങളെ ലഭ്യമാക്കുന്നതിൽ എന്തെങ്കിലും കാലതാമസമുണ്ടാവുന്നുണ്ടെങ്കിൽ അത് ആ നാട്ടിലെ നിയമങ്ങളനുസരിച്ച് പ്രവർത്തിക്കേണ്ടിവരുന്നതുകൊണ്ടാണ്. എംബസികളുടെ പ്രവർത്തനങ്ങളെക്കുറിച്ച് പരാതികളുണ്ടെങ്കിൽ അത് ഗവൺമെന്റിന്റെ ശ്രദ്ധയിൽപ്പെടുത്താമെന്നും ജനറൽ വി.കെ സിംഗ് വ്യക്തമാക്കി. നിയമവിരുദ്ധ കടിയേറ്റും തടയാൻ ഗവൺമെന്റ് നടപടികളെടുത്ത് കർശനമാക്കുമെന്ന് അദ്ദേഹം വ്യക്തമാക്കി. ജി.സി.സി രാജ്യങ്ങളിലെ തൊഴിൽ നിയമങ്ങളെക്കുറിച്ചുള്ള അറിവില്ലായ്മ ആ രാജ്യങ്ങളിൽ തൊഴിൽ അന്വേഷിക്കുന്നവർക്ക് ഏറെ പ്രയാസങ്ങളെ സൃഷ്ടിക്കുന്നതായി ശ്രീ. വി.കെ സിംഗ് പറഞ്ഞു. തൊഴിൽ നിയമങ്ങളെക്കുറിച്ച് അറിവു പകരാനായി എല്ലാ സംസ്ഥാനങ്ങളിലും വിദേശകാര്യ മന്ത്രാലയം ബോധവൽക്കരണ പരിപാടികളെ സംഘടിപ്പിക്കുമെന്ന് അദ്ദേഹം അറിയിച്ചു. ജോലി തേടി വിദേശത്തേക്കുപോകുന്ന പ്രവാസികളെ അതാത് ഇടങ്ങളിലെ ഇന്ത്യൻ എംബസികളെ വഴി ജോലി സ്ഥലത്തെത്തിക്കണമെന്ന നിർദ്ദേശം ശില്പശാല ഉദ്ഘാടനം ചെയ്ത മുഖ്യമന്ത്രി ശ്രീ. പിണറായി വിജയന് മുന്നോട്ടുവെച്ചു. ഇതു വഴി തട്ടിപ്പുകൾ ഒരു പരിധിവരെ തടയാനാകും. വീട്ടു ജോലികളാക്കി വിദേശത്തേക്കുപോകുന്ന പലർക്കും തൊഴിലുടമകളിൽനിന്ന് ക്രൂരമായ പീഡനമാണ് നേരിടേണ്ടിവരുന്നത്. ഇങ്ങനെ തൊഴിൽ തേടുന്നവർ ആദ്യം എംബസികളിലെത്തി രജിസ്റ്റർ ചെയ്യുന്ന സംവിധാനമുണ്ടാക്കണം. ഇവരെ ജോലിക്കെടുക്കുന്നവർ എംബസികളിൽ നേരിട്ടെത്തിവേണം കൂട്ടിക്കൊണ്ടുപോവാൻ. ഇങ്ങനെയൊരു സംവിധാനം വന്നാൽ തൊഴിലുടമകളുടെ ഉത്തരവാദിത്തം വർദ്ധിക്കും- മുഖ്യമന്ത്രി ചൂണ്ടിക്കാട്ടി. വിദേശ രാജ്യങ്ങളിലുള്ള ഇന്ത്യൻ സ്ഥാനപതിമാരുടെ പ്രവർത്തനം കേന്ദ്ര ഗവൺമെന്റ് വിലയിരുത്തണമെന്ന് ശ്രീ. പിണറായി വിജയന് ആവശ്യപ്പെട്ടു. അറബ് രാജ്യങ്ങളിലെ പ്രവാസികളിൽ ഭൂരിഭാഗവും മലയാളികളാണ്. അതുകൊണ്ടുതന്നെ എംബസികളിൽ മലയാളം മനസ്സിലാവുന്ന ഉദ്യോഗസ്ഥരെ നിയോഗിക്കണം. വിദേശരാജ്യങ്ങളിലെ നിയമങ്ങളെക്കുറിച്ച് അറിവില്ലാതെ കേസുകളിൽ ഉള്പ്പെടുത്തുവാൻ നിയമ സഹായം ലഭ്യമാക്കണം- മുഖ്യമന്ത്രി ആവശ്യപ്പെട്ടു. വിദേശങ്ങളിൽ തൊഴിലന്വേഷിക്കുന്നവർക്കുള്ള മാർഗ്ഗനിർദ്ദേശങ്ങളടങ്ങിയ ലഘുപുസ്തകം ചടങ്ങിൽ പ്രകാശനം ചെയ്തു.

(Release ID: 1502805) Visitor Counter : 2

